

साफ़ सुथिरो भारत

पढ़णु / लिखणु

- नसुरु
- लेख

जीवन-कौशल (ज़िंदगीअ जी सलाहियत) / सरगर्मियूं

- जीवन में सफ़ाईअ जो महत्व
- सिहतमंद रहण जा फ़ाइदा

सारु

सफ़ाईअ जी अहमियत समुझणु घुरिजे ऐं पाण साफ़ु रही बियनि खे बि सफ़ाईअ बाबति सुजागीअ जी जाण डियणु घुरिजे। हरहिकु नागरिकु पंहिंजे फ़र्जु समुझी, साफ़ु भारत जी मुहिम खे कामयाबु बणाए सघे थो।

सफ़ाईअ सां जीउ खुशि रहंदो आहे ऐं जडहिं इंसान पाण खुशि हूंदो आहे त हुन खे सभिनी तरफ़ खुशी ऐं बहारी नज़र ईदी आहे। तंदुरुस्त इंसान खुशि मिजाज हूंदो आहे, जडहिं त बीमारु इंसान मायूसीअ जे दरियाह में गोता पियो खाईदो आहे। चवंदा आहिनि त 'हिक तंदुरुस्ती, हज़ार नइमत'। तंदुरुस्तीअ जो सफ़ाईअ सां गहिरो लाग़ापे आहे। जडहिं बि कोई गंदगी फहिलाए थो त उहो बीमारियुनि खे नीढ डींदो आहे।

जेकडहिं हरहिकु नागरिकु पंहिंजे घर में ऐं आसपासि सफ़ाईअ जो ध्यानु रखे त असांजो देशु सही माना में साफ़ु सुथिरो भारत बणिजी पवंदो। भारत सरकार बि इन डिस में मुहिम हलाई आहे।

अहमु नुक्ता

- सिहतमंद रहण जा फ़ाइदा
- बीमारियुनि जे करे थींदड नुक्सान जे बारे में सुजागी
- सफ़ाईअ सां थींदड फ़ाइदा
- सरकारी योजनाउनि ऐं मुहिम बाबति जाण

अचो त समुझूं

- गंदगीअ जे नुक्साननि ऐं सफ़ाईअ जे फ़ाइदनि ते रोशिनी विधी वेई आहे।
- हिन लेख में जेकी तव्हां पढियो, उहो तव्हीं रोज़मरह जी ज़िंदगीअ में पंहिंजे आसपास डिठो हूंदो त कीअं माण्हूं गंदगी फहिलाईदा आहिनि ऐं सफ़ाईअ जो ध्यानु न रखंदा आहिनि।
- माणहुनि खे उन वक्ति गंदगीअ में थींदड बीमारियुनि जो वीचारु न ईदो आहे ऐं सफ़ाईअ जे फ़ाइदनि जे बारे में न सोचींदा आहिनि।
- सरकारी योजनाउनि जे ज़रीये गोठनि, बाहिरियुनि इलाक़नि ऐं स्कूलनि में बि केतिरियूं ई योजनाऊं शुरु कयूं आहिनि।
- स्कूल जे क्लासनि दौरानि हर रोज़ु बारनि सां सफ़ाई ऐं उन जे जुदा जुदा पहलुनि, खासि तौर महात्मा गांधीअ जे 'सफ़ाई ऐं सुठी सिहत' सां वाबस्ता सिख्याउनि जे बारे में गाल्हियूं करियो।
- स्कूल में लगल कांहिं बि तस्वीर या स्कूल बर्पा करण वारे शख़्स जे योगदान बाबति गाल्हियूं करणु ऐं उन्हनि तस्वीरुनि जी सफ़ाई करणु।

- जीउ खुशि त जहानु खुशि
- हिक तंदुरुस्ती हजार नइमत
- सफ़ाई मुहिम बाबति सरकारी कोशिशूं-
 1. गोठाणनि इलाक़नि लाइ
 2. बाहिरियनि इलाक़नि लाइ
- साफ़ु भारत, साफ़ु स्कूल मुहिम

भाषा जो इस्तेमालु

इस्मु- कंहिं माण्हूंअ, कंहिं साहवारे, जाइ, शइ, वक्त, कम, ख़ासियत या हालात जे नाले खे इस्मु चइबो आहे।

जीअं त- राम, श्याम (माण्हूं)
 घोड़ो, मोर (साह वारा)
 दिल्ली, नोएडा (शहर)
 ताजमहल, मंदिर (जाइ)
 वफ़ादारी, सच्चवाई (ख़ासियत)
 पढ़णु, अचणु (कमु)
 बुढापो, जुवानी (हालात)
 महिनो, सालु (वक्तु)

वधीक खां वधीक मार्कू कीअं हासिल कजनि

- मुहागु दिलचस्पु हुअणु निहायत ज़रूरी आहे।
- वडे जवाब खे नंढनि नंढनि हिसनि में विरिहाइणु ज़रूरी आहे।
- आमु ज़िंदगीअ जा मिसाल डियणु।
- खूबसूरत शाइरी, चविणियूं, पहाका, मिसाल वगैरह कतबि आणणु खपनि।

इहो जाणणु पिण ज़रूरी आहे

- सफ़ाईअ जी सही माना।
- सफ़ाईअ जी अहमियत।
- शुरुआति पाण खां करियो ऐं बियनि लाइ मिसाल ठहणु घुरिजे।
- पंहिंजो देशु पंहिंजो घरु आहे, इन लाइ असांजो घरु साफ़ु रखणु असांजी पहिरीं जिम्मेदारी आहे।

पंहिंजी कथ/परख करियो

1. गंदगी फहिलाए असीं कंहिं खे नींड डींदाआहियूं?
 (अ) महिमाननि खे (ब) उस्तादनि खे
 (स) बीमारियुनि खे (द) पाड़ेसिरियुनि खे
 []
2. बीमारियुनि मां छा जो नुक़सान थींदो आहे?
 (अ) महिनत जो (ब) पैसे जो
 (स) पघर जो (द) विंदुर जो
 []
3. पाण सभेई मिली, भारत खे साफ़ु बणाइण में कहिड़ो योगदान डेई सघूं था? पंहिंजनि लफ़ज़नि में बयानु करियो।